



स्थानीय राजपत्र

खण्ड: ४

संख्या: ३

मिति:

भाग-

भंगहा नगरपालिका

नगर शिक्षक व्यवस्थापन कार्यविधि, २०७९

कार्यपालिकाबाट स्वीकृत मिति: २०७९/०९/२१

राजपत्रमा प्रकाशित मिति: २०८१/०२/२८

प्रस्तावना: स्थानीय तहलाई प्राप्त शिक्षा सम्बन्धी अधिकार कार्यान्वयनका लागि भंगहा नगरपालिका भित्र सञ्चालित सामुदायिक विद्यालयहरूमा कक्षागत तथा विषयगत आधारमा शिक्षक अभावका कारण विद्यालयको निर्गमित अध्ययन अध्यापनमा उत्पन्न हुने कठिनाइलाई न्युनिकरण गरी भंगहा नगरपालिका भित्रका सामुदायिक विद्यालयहरूमा शिक्षाको गुणस्तर अभिवृद्धि गर्नका लागि नगर शिक्षक व्यवस्थापन गर्ने वाञ्छनीय भएकोले, नेपालको संविधान, २०७२ को धारा २२६ को उपधारा (१) स्थानीय सरकार सञ्चालन ऐन, २०७४ को दफा १०२ को उपदफा (२) र भंगहा नगरपालिकाको शिक्षा ऐन, २०७५ (संशोधन समेत) को दफा ३८ ले दिएको अधिकार प्रयोग गरि भंगहा नगरपालिकाको ११ औं नगर सभाले यो कार्यविधि जारी गरेको छ ।

परिच्छेद-१

प्रांभिक

१. संक्षिप्त नाम र प्रारम्भ: (१) यो कार्यविधिको नाम "भंगहा नगरपालिकाको नगर शिक्षक व्यवस्थापन कार्यविधि, २०७९" रहेको छ ।
 - (२) यो कार्यविधि नगर कार्यपालिकाबाट स्वीकृत भई स्थानीय राजपत्रमा प्रकाशन भएको मिति देखि लागु हुनेछ ।
२. परिभाषा: विषय वा प्रसङ्गले अर्को अर्थ नलागेमा यस कार्यविधिमा:
 - (क) "कार्यपालिका" भन्नाले भंगहा नगरपालिकाको नगर कार्यपालिकालाई सम्झनुपर्छ ।
 - (ख) "कार्यालय" भन्नाले भंगहा नगरपालिकाको कार्यालय सम्झनुपर्छ ।
 - (ग) "दरबन्दी" भन्नाले संघीय शसर्त अनुदानबाट लिइने वा पारिश्रमिक उपलब्ध हुने गरी विद्यालयमा रहेको स्वीकृत दरबन्दी, रात दरबन्दी, अनुदान कोटा समेतलाई सम्झनुपर्छ ।
 - (घ) "नगरपालिका" भन्नाले भंगहा नगरपालिका भंगहालाई सम्झनुपर्छ ।
 - (ङ) "नगर शिक्षक" भन्नाले यस कार्यविधि बमोजिम विद्यालयले करार सम्झौता गरेको नगर शिक्षक सम्झनुपर्छ ।
 - (च) "नगर शिक्षा समिति" भन्नाले भंगहा नगरपालिकाको शिक्षा ऐन २०७५ बमोजिम गठन भएको नगर शिक्षा समिति सम्झनु पर्दछ ।
 - (छ) "प्रमुख प्रशासकीय अधिकृत" भन्नाले भंगहा नगरपालिकाको प्रमुख प्रशासकीय अधिकृत वा सो काम गर्न तोकेको अधिकृत सम्झनुपर्छ ।
 - (ज) "शाखा" भन्नाले भंगहा नगरपालिकाको शिक्षा, युवा तथा खेलकुद शाखा सम्झनुपर्छ ।
 - (झ) "विद्यालय" भन्नाले भंगहा नगरपालिका क्षेत्रभित्र सञ्चालित भई नगर शिक्षक कोटा वा शिक्षण सहयोग अनुदान रकम प्राप्त गरेको सामुदायिक विद्यालय सम्झनुपर्छ ।



परिच्छेद - २

विद्यालय छनौट, कोटा निर्धारण तथा वितरण सम्बन्धी व्यवस्था

३. विद्यालय छनौटका आधारहरू: नगर शिक्षकको कोटा वितरणका लागि विद्यालय छनौटका आधारहरू देहाय बमोजिम हुनेछन्:-

- (क) पछिल्लो पटक अनुमति लिएको कक्षामा कम्तिमा दुई शैक्षिक वर्षको पढाई भएको हुनुपर्ने ।
- (ख) प्रति कक्षा पचास जना विद्यार्थी भर्ना भई अध्ययन गारुहेको हुनुपर्ने ।
- (ग) विद्यालय व्यवस्थापन समिति र शिक्षक अभिभावक संघको गठन भएको हुनुपर्ने ।
- (घ) नियमित रूपमा सामाजिक परीक्षण र लेखपरीक्षण भएको हुनुपर्ने ।
- (ङ) विद्यालय सुधार योजना अद्यावधिक गरिएको हुनुपर्ने ।
- (च) विद्यालयको वार्षिक कार्ययोजना तयार भएको हुनुपर्ने ।
- (छ) विद्यालयले नियमित रूपमा एकीकृत शैक्षिक तथ्याङ्क (IEMIS) अद्यावधिक गरी शिक्षा तथा मानवस्रोत विकास केन्द्रले तोकेको वेबभपेजमा अपलोड गरेको हुनुपर्ने ।
- (ज) कोटा वितरण गरिने तहमा शुन्य दरबन्दी रहेको वा एक मात्र दरबन्दी रहेको वा सम्बन्धित तहको शिक्षक विद्यार्थी अनुपात १:५० भन्दा बढी भएको हुनुपर्ने ।

४. नगर शिक्षककोकोटा निर्धारण गर्नु पर्ने : (१) विद्यालयगत रूपमा रहने नगर शिक्षकको कोटा निर्धारणको लागि नगर शिक्षा समितिले तोकेको तपसिल बमोजिमको एक नगर शिक्षकको कोटा निर्धारण सिफारिस समिति रहनेछ :-

(क) शिक्षा अधिकृत

संयोजक

(ख) प्रशासन शाखा प्रमुख

सदस्य



खण्ड:

संख्या:

मिति

(ग) आधारभूत र माध्यमिक तहका प्रधानाध्यापकहरु मध्येवाट नगर शिक्षा समितिले तोकेको कम्तिमा एकजना महिला सहित दुई जना सदस्य

(घ) आर्थिक प्रशासन शाखा

सदस्यसचिव

(२) नगर शिक्षकको कोटा निर्धारणका लागि सिफारिस गर्दा उपदफा (१) बमोजिमको समितिले देहाएका प्रक्रिया अवलम्बन गर्नु पर्नेछ ।

(क) विद्यालयहरुबाट नगर शिक्षक कोटा मागका लागि कागजातको वेभसाइट मार्फत कम्तिमा पन्ध्रदिने सार्वजनिक सूचना प्रकाशित गर्ने

(ख) सूचना बमोजिम कोटा माग गर्ने विद्यालयहरुले दफा ३ बमोजिमका आधारहरु पुरा गरेको वा नगरेको सम्बन्धमा शाखाबाट सूचना लिने,

(ग) शाखाका सम्बन्धित विद्यालय तर्फ अधिकृत कर्मचारीहरुबाट विद्यालयको अनुगमन गराई आवश्यक सूचना सङ्कलन गर्ने ।

(३) नगर शिक्षकको कोटा निर्धारणका लागि उपदफा (१) बमोजिमको समितिले गरेको सिफारिसका आधारमा कार्यपालिकाले विद्यालयगत रूपमा तह र विषय खुलाई कोटा निर्धारणका लागि वितरण गर्नेछ । तर त्यसरी कोटा निर्धारण गरी वितरण गर्नु पूर्व नगर शिक्षा समितिमा छलफल गरि नगर शिक्षा समितिको राय समेत कार्यपालिकामा पेश भएको हुनु पर्नेछ ।

(४) उपदफा (१) बमोजिमको समितिले नगर शिक्षकको कोटा निर्धारण गर्दा सम्बत् २०७६ साल असार मसान्त भन्दा पहिले विद्यालयले नियुक्त गरी यो कार्यविधि लागु हुँदाका बखतसम्म अविच्छिन्न रूपमा कार्यरत अध्यापन अनुमति पत्र प्राप्त गरेका निजीस्रोत शिक्षकहरुको संख्यालाई आधार लिई गर्नु पर्नेछ ।



४

प्रमुख प्रशासकीय अधिकृत

परिच्छेद -३

नगर शिक्षकको विज्ञापन तथा पदपूर्ति सम्बन्धी व्यवस्था

५. नगर शिक्षकको पदपूर्तिका लागि विज्ञापन गर्नु पर्ने: (१) कार्यपालिकाबाट विद्यालयगत रूपमा तह र विषय खुलाई नगर शिक्षक कोटा निर्धारण भएपश्चात उक्त कोटामा खुला प्रतियोगितात्मक परीक्षाद्वारा शिक्षक पदपूर्तिको लागि न्यूनतम पन्ध्र दिनको अवधि तोकिएको कार्यालयको वेबसाइट मार्फत सार्वजनिक रूपमा विज्ञापन गर्नु पर्नेछ ।

(२) उपदफा (१) बमोजिम प्रकाशन हुने विज्ञापनमा देहाका वा तहदरमा दरखास्त दिन सक्नेछन्:

- (क) नेपाली नागरिक,
- (ख) १८ वर्ष उमेर पुगेको,
- (ग) मगज नबिगेको,
- (घ) नैतिक पतन देखिने फौजदारी अपराधमा कसुरदार नठहरिएको,
- (ङ) भविष्यमा सरकारी नोकरी भएमा शिक्षक सेवाको लागि अयोग्य हुने गरी सेवाबाट बर्खास्त भएको,
- (च) शिक्षक सेवा आयोगले गरेको न्यूनतम शैक्षिक योग्यता र तालिम भएको,
- (छ) अध्यापन अनुमति पत्र प्राप्त गरेको,
- (ज) ४० वर्ष नपुगेको ।

(३) दफा २ मा जुनसुकै कुरा लेखिएको भएतापनि यो कार्यविधि लागु भएपछि स्थायी पदपूर्ति हुँदा विस्थापित भएका अस्थायी शिक्षक तथा विद्यालयको निजी श्रोतमा कार्यरत शिक्षकको हकमा समान तह, श्रेणी र विषयको शिक्षक पदको लागि दफा १ बमोजिम गरिएको खुला विज्ञापनमा उमेर हद कायम हुने छैन ।

६. पाठ्यक्रम, परीक्षा प्रणाली तथा मूल्याङ्कन प्रक्रिया : दफा ५ बमोजिम प्रकाशित विज्ञापन अन्तर्गतका कोटामा शिक्षक पदपूर्तिको लागि लिइने खुला प्रतियोगितात्मक परीक्षाको पाठ्यक्रम, परीक्षण प्रणाली तथा मूल्याङ्कन प्रणाली शिक्षक सेवा आयोगले अपनाएबमोजिम हुनेछ ।

७. नगर शिक्षक कोटामा पहिलो पटक शिक्षक पदपूर्ति सम्बन्धी विशेष व्यवस्थापन : (१) दफा ५ मा जुनसुकै कुरा लेखिएको भएतापनि सम्बत् २०७६ साल असारभन्दा अघि सामुदायिक विद्यालयहरुले विद्यालयको आफ्नै आन्तरिक श्रोतबाट पारिश्रमिक पाउने गरी विद्यालयको



खण्ड:

संख्या:

मिति

निजीस्रोत शिक्षकका रूपमा प्रचलित शिक्षा ऐन नियमको प्रक्रिया पुरा उरि नियुक्त गरी हाल सम्म अविच्छिन्न रूपमा कार्यरत अध्यापन अनुमति पत्र सहित तोकिएको शैक्षिक योग्यता भएका निजी स्रोत शिक्षकहरुलाई नगरपालिकाले स्वतः नगर शिक्षकका रूपमा नियुक्त गर्न नगरपालिकाले सम्बन्धित विद्यालयहरुलाई सिफारिस गर्न सक्नेछ ।

(२) उपदफा (१) बमोजिम सिफारिसका आधारमा सम्बन्धित, विद्यालयले सिफारिस भएको निजीस्रोत शिक्षकलाई नगर शिक्षकमा नियुक्त गरी त्यस्तो नियुक्तिको जानकारी शिक्षा शाखामा गराउनु पर्नेछ ।

(४) उपदफा (१) बमोजिम नगरपालिकाबाट सिफारिस भई सम्बन्धित विद्यालयबाट नियुक्त नगर शिक्षकको कोटा जुनसुकै कारणबाट रिक्त हुन आएमा र त्यसभन्दा बाहेकको संख्या बमोजिम नयाँ संख्यामा निर्धारण हुने नगर शिक्षक कोटा वा अन्य कारणले रिक्त हुने नगर शिक्षक कोटामा खुला प्रतियोगितात्मक परीक्षाद्वारा पदपूर्ति गरेनेछ ।

८. विज्ञापनका लागि पदसंख्या निर्धारण गर्नु पर्ने रिक्त नगर शिक्षक कोटामा खुला प्रतियोगितात्मक परीक्षाद्वारा नगर शिक्षक पदपूर्तिको लागि गरिने विज्ञापनमा शिक्षक सेवा आयोगले अपनाए झैं समावेशी सिद्धान्त समेत अपनाई पद संख्या निर्धारण गरी विज्ञापन गर्नु पर्नेछ ।

९. नगर शिक्षकको छनौट नगर शिक्षक छनौट समितिले गर्ने : (१) यस कार्यविधि बमोजिम कार्यपालिकाबाट निर्धारण भई विद्यालय तथा विषयगत रूपमा वितरण भएको नगर शिक्षककोटा नगर शिक्षकको पदपूर्ति देहाएको नगर शिक्षक छनौट समितिले गर्नेछ :-

(क) प्रमुख प्रशासकीय अधिकृत वा निजले तोकेको अधिकृत कर्मचारी

संयोजक

(ख) माध्यमिक तहको शिक्षक पदबाट सेवा निवृत्त भएका शिक्षकहरु मध्येबाट नगर शिक्षा समितिले मनोनित गरेका दुई जना

सदस्य

(ग) प्रशासन शाखा प्रमुख

सदस्य

(घ) शिक्षा अधिकृत

सदस्य-सचिव

(२) तहगत र विषयगत आवश्यकता आधारमा समितिले आवश्यकता अनुसारको संख्यामा विषयगत विशेषज्ञहरुलाई बैठकमा आमन्त्रण गर्न सक्नेछ ।

(३) नगर शिक्षक छनौटका पदाधिकारी र आमन्त्रित सदस्यहरुले अर्थ मन्त्रालयको स्वीकृत बैठक भत्ताको दर बमोजिम बैठक भत्ता पाउनेछन् ।



६

प्रमुख प्रशासकीय अधिकृत

(४) समितिको कार्यसञ्चालन तथा बैठक सम्बन्धी कार्यविधि समिति आफैले निर्धारण गरेवमोजिम हुनेछ ।

१०. नगर शिक्षक छनौट समितिको काम, कर्तव्य र अधिकार: नगर शिक्षक छनौट समितिको काम, कर्तव्य र अधिकार देहायवमोजिम हुनेछ :

(क) यस कार्यविधि वमोजिम सामुदायिक विद्यालयहरूका लागि कार्यपालिकाले निर्धारण गरी वितरण भएको कोटामा सेवा करारमा नगरशिक्षक नियुक्ति गर्न प्रतियोगितात्मक परीक्षा सञ्चालनको लागि विज्ञापन प्रकाशन गर्ने,

(ख) नगर शिक्षक छनौटका लागि लिखित परीक्षा र अन्तर्वार्ता सञ्चालन गर्ने,

(ग) लिखित परीक्षामा सफल भई अन्तर्वार्ता परीक्षामा सहभागी भएका उम्मेदवारहरूले प्राप्त गरेको कुल प्राप्ताङ्कका आधारमा उम्मेदवार छनौट गरी कोटा रहेको विद्यालयमा सेवा करार समझौताका लागि सिफारिस गर्ने ।

११. नगर शिक्षकको करार समझौता: (१) नगर शिक्षक छनौट समितिले सिफारिस गरी पठाएको उम्मेदवारलाई विद्यालय व्यवस्थापन समितिले नगर शिक्षकको रूपमा करार समझौता गरी कामकाज गराउनु पर्नेछ ।

(२) उपदफा (१) वमोजिम गरिएको करार समझौताको जानकारी शिक्षा शाखालाई गराउनु पर्नेछ ।

परिच्छेद -४

नगर शिक्षकको सेवा, शर्त, सुविधा र सजाय सम्बन्धी व्यवस्था

१२. नगर शिक्षकको पारिश्रमिक तथा अन्य सुविधा: (१) नगर शिक्षकको मासिक पारिश्रमिक, चाडपर्व खर्च, पोशाक तथा अन्य सुविधा नगरकार्यपालिकाले तोकेवमोजिम हुनेछ ।

(२) नगर शिक्षकको मासिक पारिश्रमिक विद्यालयबाट पेश हुने माग फारम तथा हाजिरीका आधारमा त्रैमासिक रूपमा, चाडपर्व खर्च प्रथम त्रैमासिक अवधिमा र पोशाक वापतको रकम त्रैमासिक अवधिमा सम्बन्धित विद्यालयको खातामा नगरपालिकाले विनियोजित बजेटको पारिधि भित्र रही निकास गरिनेछ । सम्बन्धित विद्यालयले सम्बन्धित शिक्षकको बैंक खातामार्फत भुक्तानी गर्ने व्यवस्था मिलाउनु पर्नेछ ।

१३. नगर शिक्षक उपदान कोष: (१) सामुदायिक विद्यालयका निर्धारित कोटामा कार्यरत नगर शिक्षकहरूको उपदानका लागि एकछुटै नगर शिक्षक उपदान कोष रहनेछ ।

(२) उपदफा (१) वमोजिमको कोषमा देहाएका रकमहरू रहनेछन् ।



खण्ड:

संख्या:

मिति

- (क) नगरपालिकाबाट प्राप्त अनुदान रकम,
(ख) नेपाल सरकारबाट र प्रदेशबाट प्राप्त अनुदान रकम,
(ग) नगर शिक्षकहरूको मासिक पारिश्रमिकको दश प्रतिशतका दरले त्रैमासिक रूपमा सम्बन्धित विद्यालयबाट जम्मा हुने रकम,
(घ) अन्य स्रोतबाट प्राप्त रकम ।
- (३) नगर शिक्षक उपदानकोषको सञ्चालन प्रमुख प्रशासकीय अधिकृत र लेखा प्रमुख वा कार्यपालिकाले तोकेको अधिकृत कर्मचारीको संयुक्त दस्तखतबाट सञ्चालन हुनेछ ।
- (४) नगर शिक्षक उपदान कोषको रकम नगर कार्यपालिकाले तोकिएको नगर शिक्षक सेवाबाट अवकाश हुँदा दिइने उपदान ब्यहक अन्य कार्यमा खर्च गर्न पाइनेछैन ।
१४. नगर शिक्षकको काज तथा विदा: (१) नगर शिक्षकले पाउने विदा र विदा स्वीकृति सम्बन्धी प्रक्रिया नेपाल सरकारबाट स्वीकृत दायन्दीमा कार्यरत स्थायी शिक्षक सरह हुनेछ । तर, नगर शिक्षकले वेतलवी विदा, असुधारण विदा र अध्ययन विदा पाउनेछैन ।
१५. नगर शिक्षकले पालना गर्नु पर्ने आचारसंहिता: नगर शिक्षकले देहायबमोजिमको आचारसंहिता पालना गर्नुपर्नेछ :-
- (क) विद्यालयसंग नभएको करार सम्झौता अनुरूपको कार्य इमान्दारीपूर्वक सम्पन्न गर्ने,
(ख) निर्धारित समयमा नियमितरूपले विद्यालयमा आएको र गएको समय जनाई हाजिरी गर्ने,
(ग) पहिले विदाको अनुमति नलिई विद्यालयमा अनुपस्थित नहुने,
(घ) शिक्षक, विद्यार्थी र समुदायमा कुनै भाषा, धर्म तथा सम्प्रदाय विरोधी भावना फैलाउन नहुने,
(ङ) नगरपालिकाको नीति तथा कानून प्रतिकूल हुने कुनै कार्य नगर्ने,
(च) कुनै पनि राजनीतिक दलको गतिविधिमा संलग्न नहुने,
(छ) इमान्दार, शिष्ट, नम्र, पारदर्शी र सदाचारी व्यवहार अवलम्बन गर्ने ।



८

Bony
प्रमुख प्रशासकीय अधिकृत

खण्ड:

संख्या:

मिति

१६. नगर शिक्षकलाई हुन सक्ने सजाय : (१) उचित र पर्याप्त कारण भएमा नगर शिक्षकलाई देहायको सजाय हुन सक्नेछ :-

(क) नसिहत दिने,

(ख) बढीमा एक त्रैमासिक अवधिको तलब रोक्का गर्ने,

(ग) भविष्यमा नगर शिक्षकको नोकरीको निमित्त अयोग्य नठहरिने गरी सेवाबाट हटाउने,

(घ) भविष्यमा नगर शिक्षकको नोकरीको निमित्त अयोग्य ठहरिने गरी सेवाबाट हटाउने,

(२) विद्यालय आउने जाने समय पालना नगरेमा नगर शिक्षकलाई नसिहत दिन सकिनेछ ।

(३) अनुशासनहिन काम गरेमा, बराबर विद्यालयको सम्बन्ध पालना नगरेमा, आचारण सम्बन्धी नियम उल्लङ्घन गरेमा नगर शिक्षकलाई बढीमा एक त्रैमासिक अवधिको पारिश्रमिक रोक्का गरिनेछ ।

(४) पदीय दायित्व पुरा नगरेमा, बिना सूचना पन्ध्रदिनभन्दा बढी अवधि विद्यालयमा अनुपस्थित रहेमा विद्यालयमा मादक पदार्थ सेव गरी आएको कुरा प्रमाणित भएमा, विद्यालय समयमा अन्यत्र अध्यापन गरेमा वा कुनै व्यवसायिक क्रियाकलापमा सहभागी भएमा राजनैतिक दलको सदस्यता लिएर वा नलिएर राजनैतिक दलको क्रियाकलापमा संलग्न रहेको पाइएमा भविष्यमा नगर शिक्षकको नोकरीको निमित्त अयोग्य नठहरिने गरी सेवाबाट हटाउन सकिनेछ ।

नैतिक पतन देखिने फौजदारी अभियोगमा अदालतबाट सजाय पाएमा, भ्रष्टाचार गरेमा भविष्यमा नगर शिक्षकको नोकरीको निमित्त अयोग्य ठहरिने गरी सेवाबाट हटाउन सकिनेछ ।

(६) नगर शिक्षकलाई नसिहत दिने र बढीमा एक त्रैमासिक तलब रोक्का गर्ने सजाय विद्यालय व्यवस्थापन समिति तथा भविष्यमा नगर शिक्षकको नोकरीको निमित्त



[Signature]
प्रमुख प्रशासकीय अधिकृत

खण्ड:

संख्या:

मिति

अयोग्य नठहरिने र ठहरिने गरी सेवाबाट हटाउने सजाय नगर शिक्षा समितिको सिफारिसमा प्रमुख प्रशासकीय अधिकृतले गर्नेछ ।

परिच्छेद -५

शिक्षण सहयोग अनुदान सम्बन्धी व्यवस्था

१७. शिक्षण सहयोग अनुदान उपलब्ध गराउन सकिने: (१) यस कार्यविधि बमोजिम नगर शिक्षकको कोटा निर्धारण भई पदपूर्ति नभएसम्म सामुदायिक विद्यालयहरूबाट आफ्नै आन्तरिक स्रोतबाट तलब भत्ता तथा पारिश्रमिक पाउने गरी नियुक्त वा करार सम्झौता भई तत्काल विद्यालयमा कार्यरत रहेका निजीस्रोतका शिक्षकहरूलाई विद्यालय भुक्तानी दिदै आएको मासिक पारिश्रमिकमा अधिकतम सित तलबमानमा ननाघने गरी सम्बन्धित विद्यालयले नै निजीस्रोत शिक्षकहरूलाई भुक्तानी गर्ने गरी नगरपालिकाले शिक्षण सहयोग अनुदानको रूपमा थप पारिश्रमिक रकम उपलब्ध गराउन सक्नेछ ।

(२) उपदफा (१) बमोजिमको रकमको अङ्क नगरपालिकाको स्वीकृत वार्षिक कार्यक्रममा विनियोजन भए बमोजिम हुनेछ ।

१८. शिक्षण सहयोग अनुदानका रूपमा थप पारिश्रमिक रकम वितरण गर्ने प्रक्रिया: (१) दफा १७ अनुसार विनियोजन भएको शिक्षण सहयोग अनुदानको रूपमा उपलब्ध गराउन सकिने थप पारिश्रमिक रकम नगर शिक्षा समितिले निर्धारण गरेबमोजिम सम्बन्धित विद्यालयहरूको बैंक खातामा मासिक उपलब्ध गराउनु पर्नेछ ।

(२) उपदफा (१) बमोजिमको अनुदान रकम प्राप्त गर्न विद्यालयहरूले विद्यालयको आन्तरिक स्रोतबाट पारिश्रमिक पाउने गरी विद्यालयको निजीस्रोतका रूपमा नियुक्त पाई हाल सम्म निरन्तर कार्यरत रहेका शिक्षकहरूको नाममा शिक्षाशाखाले तोकेको ढाँचामा हरेक त्रैमासिक अवधिमा माग फारम तथा हाजिर विवरण तयार गरी नगरपालिकाको शिक्षा शाखामा पेश गर्नु पर्नेछ ।



प्रमुख प्रशासकीय अधिकृत

खण्ड:

संख्या:

मिति

(३) उपदफा (२) बमोजिम पेश हुन आएको माग फारम तथा हाजिरी विवरणका आधारमा शाखाले त्रैमासिक निकास विवरण तयार पारी नगरपालिकाको आर्थिक प्रशासन शाखामा पेश गर्नेछ र आर्थिक प्रशासन शाखाले शिक्षा शाखाबाट प्राप्त विवरणका आधारमा सम्बन्धित विद्यालयको बैंक खाता मार्फत थप पारिश्रमिक बापतको अनुदान रकम त्रैमासिक रुपमा निकास गर्नेछ ।

तर आर्थिक वर्ष २०७९/०८० को हकमा विद्यालयहरुबाट माग भई आएको तथ्याङ्क बमोजिम शिक्षा शाखाले तयार पारेको वार्षिक निकास विवरणका आधारमा जेठ मसान्तभित्रै आर्थिक प्रशासन शाखाले अनुदान बापतको पुरै रकम, एकैपटक निकास गर्नेछ ।

१९. दरबन्दी मिलान, पदस्थापना र सरुवा: (१) नगरपालिकाले आधारभूत तह कक्षा एक देखि कक्षा पाँच सम्म शिक्षा विधार्थी अनुपात र आधारभूत तह कक्षा छ देखि आठ तथा माध्यमिक तह कक्षा नौ देखि बाहसम्मको शिक्षक दरबन्दी मिलान गर्दा नगर शिक्षकहरुको संख्यालाई समेत आधार लिनु पर्नेछ ।

(२) उपदफा (१) बमोजिम दरबन्दी मिलानबाट दरबन्दी कुनै विद्यालयमा नगर शिक्षकको कोटा कट्टा भई अर्को विद्यालयमा थप हुन गएमा उक्त कोटामा कार्यरत शिक्षक थप हुने विद्यालयमा स्वतः पदस्थापना भएको मानिनेछ ।

(३) नगर शिक्षकहरुलाई नगरपालिकाको एउटा सामुदायिक विद्यालयको नगर शिक्षक कोटाबाट अर्को सामुदायिक विद्यालयको नगर शिक्षक कोटामा नगर शिक्षा समितिको निर्णयानुसार शिक्षा शाखा प्रमुखले सरुवा गर्नेछ ।



B. B. B.
प्रमुख शिक्षा शाखा

खण्ड:

संख्या:

मिति

२०. बचाउ र लागु हुने: (१) यो कार्यविधि जारी हुनु भन्दा पहिलेका आर्थिक वर्षहरूमा नगरपालिकाको बार्षिक नीति, कार्यक्रम तथा बजेट मार्फत विनियोजन भई निजीस्रोत शिक्षकहरूका लागि विद्यालयहरूमा निकास गरिएको पारिश्रमिक वा थप पारिश्रमिक वापतको रकम यसै कार्यविधि बमोजिम निकास भएको मानिनेछ ।

(२) यस कार्यविधिमा उल्लेख भएका विषयमा यसै कार्यविधि बमोजिम र उल्लेख नभएको

विषयमा नगरकार्यपालिकाले निर्धारण गरेबमोजिम हुनेछ ।

२१. बाधा अड्डाउ फुकाउने अधिकार: यस कार्यविधिको उद्देश्य कार्यन्वित गर्न कुनै बाधा अड्डाउ परेमा त्यस्तो बाधा अड्डाउ कार्यपालिकाले हटाउन स्थानीय राजपत्रमा सूचना प्रकाशन गरी आदेश निकाल्न सक्नेछ र त्यस्तो आदेश यसै कार्यविधिमा परे सरह मानिनेछ ।

आज्ञाले,

विजय कुमार यादव

नि. प्रमुख प्रशासकीय अधिकृत

भंगहा नगरपालिका

प्रमुख प्रशासकिय अधिकृत



खण्ड:

संख्या:

मिति

भंगहा नगरपालिका राजपत्र